


நவம்பர் – 22

TNPSC துளிகள்

- ❖ மூன்று வேளாண் சட்டங்களை ரத்து செய்வதாக பிரதமர் மோடி அறிவித்ததை அடுத்து, விவசாயிகளின் போராட்டத்தின் போது உயிரிழந்த பஞ்சாப் மாநிலத்தைச் சேர்ந்த அனைத்து விவசாயிகளின் நினைவாகவும் ஒரு நினைவிடம் அமைக்கப்படும் என்று பஞ்சாப் முதல்வர் அறிவித்தார்.
- ❖ சென்னைப் பெருநகரப் பகுதிக்கான நீடித்த நிலையான நகர்ப்புற சேவைகள் என்ற ஒரு திட்டத்தைச் செயல்படுத்துவதற்கு ஆசிய உள்கட்டமைப்பு முதலீட்டு வங்கியானது இந்திய அரசிற்கு ஒப்புதல் அளித்துள்ளது.
- ❖ ஹரியானா மாநிலத்தின் மாணேசர் நகரில் உள்ள தேசிய மூளை ஆராய்ச்சி மையத்தில் (NBRC - National Brain Research Centre) அமைக்கப்பட்டுள்ள உலகின் அதிநவீன, தன்னளவில் முதல் வகையிலான சமீபத்தியத் தொழில்நுட்பங்களுடன் கூடிய MRI மையத்தினை மத்திய அமைச்சர் டாக்டர் ஜிதேந்திர சிங் திறந்து வைத்தார்.
- ❖ வங்காள தேசத்தின் டாக்கா நகரில் நடைபெற்ற ஆசிய வில்வித்தை சாம்பியன்ஷிப் போட்டியில், ஆந்திரப் பிரதேசத்தைச் சேர்ந்த V. ஜோதி சுரேகா, மகளிர் அணிப் பிரிவில் பட்டம் வென்றார்.
- ❖ உலகக் குடிமக்கள் தினம் என்பது ஒவ்வோர் ஆண்டும் நவம்பர் 19 அன்று அனுசரிக்கப்படும் ஒரு வருடாந்திரக் கொண்டாட்டம் ஆகும்.
- ❖ சர்வதேச திருநங்கைகள் நினைவு தினமானது, ஆண்டுதோறும் (தொடங்கப் பட்டது முதல்) நவம்பர் 20 ஆம் தேதி அன்று டிரான்ஸ்-போபியா நோயின் தாக்கத்தால் உயிரிழந்தவர்களை நினைவு கூறும் தினமாக அனுசரிக்கப்படுகிறது.

தேசியச் செய்திகள்

தேசிய மாணாக்கர் படையின் முன்னாள் மாணவர்கள் சங்கம்



- ❖ தேசிய மாணாக்கர் படையின் முன்னாள் மாணவரான பிரதமர் நரேந்திர மோடி, 'தேசிய மாணாக்கர் படையின் முன்னாள் மாணவர்கள் சங்கத்தினை' துவக்கி வைத்தார்.
- ❖ ஜான்சியில் நடந்த 'ராஷ்டிர ரக்ஷா சமர்பன் பர்வ்' நிகழ்ச்சியின் நிறைவின் போது அந்த சங்கத்தின் முதல் உறுப்பினராக அவர் தன்னைப் பதிவு செய்து கொண்டார்.

82வது அகில இந்திய சபாநாயகர்கள் மாநாடு




- ❖ இமாச்சலப் பிரதேச மாநிலத்தின் சிம்லா நகரில் 82வது அகில இந்திய சபாநாயகர்கள் மாநாட்டினை பிரதமர் நரேந்திர மோடி தொடங்கி வைத்தார்.
- ❖ 'ஒரே நாடு, ஒரே சட்டமியற்றும் தளம்' என்ற கருத்தினை மோடி அவர்கள் இதில் முன் வைத்தார்.
- ❖ இந்தியாவில் உள்ள சட்டப் பேரவைகளின் உயர்நிலை அமைப்பான அகில இந்திய சபாநாயகர்கள் மாநாட்டு அமைப்பானது 2021 ஆம் ஆண்டில் தனது நூற்றாண்டு நிறைவினைக் கொண்டாடுகிறது.
- ❖ இதன் முதல் மாநாடானது 1921 ஆம் ஆண்டில் சிம்லா நகரில் நடைபெற்றது.
- ❖ சர்தார் வல்லபாய் படேல் அவர்களின் சகோதரரான மூத்த நாடாளுமன்ற உறுப்பினர் வித்தல்பாய் படேல், 1925 ஆம் ஆண்டில் மத்தியச் சட்டப் பேரவையின் தலைவராகத் தேர்ந்தெடுக்கப்பட்ட முதல் இந்தியர் ஆவார்.
- ❖ இந்தியாவில் பெண்களுக்கு வாக்குரிமை வழங்குவதற்காக இயற்றப்பட்ட வரலாற்றுச் சிறப்பு மிக்க மசோதாவும் இந்த அவையில் தான் நிறைவேற்றப்பட்டது.
- ❖ இந்த மசோதாவானது 1925 ஆம் ஆண்டில் மோதி லால் நேரு அவர்களால் முன் மொழியப் பட்டு லாலா லஜபதி ராய் அவர்களால் வழி மொழியப் பட்டது.
- ❖ இதில் மாநிலச் சட்டப்பேரவையில் நிறைவேற்றப்பட்ட ஒரு மசோதாவிற்கு குடியரசுத் தலைவர் ஒப்புதல் வழங்காமல், அதைத் திரும்பி அனுப்புவதற்கான காரணங்களை ஏன் தெரிவிப்பதில்லை என்று தமிழக சட்டப் பேரவைத் தலைவர் M.அப்பாவு கேள்வி எழுப்பினார்.
- ❖ சட்டமன்றத்தால் நிறைவேற்றப்பட்ட சில மசோதாக்களுக்கு ஒப்புதல் வழங்காமல் இருக்கும் (சில) ஆளுநர்களை சுட்டிக் காட்டி, எந்தவொரு மசோதாவின் மீதும் முடிவெடுப்பதற்கு ஒரு பிணைப்பு காலக்கெடுவை உருவாக்கவும் அவர் கோரிக்கை விடுத்தார்.

அறிவியல் மற்றும் தொழில்நுட்பச் செய்திகள்

இந்திய விஞ்ஞானிகளால் கண்டுபிடிக்கப்பட்ட ஒரு புறக்கோள்

- ❖ அபிஜித் சக்ரவர்த்தி என்பவர் தலைமையிலான இந்திய விஞ்ஞானிகள் வியாழனை விட 1.4 மடங்கு பெரிய கிரகம் ஒன்றைக் கண்டுபிடித்துள்ளனர்.
- ❖ இந்த புதிய புறக் கோளானது சூரியனை விட 1.5 மடங்கு அதிக நிறையினைக் கொண்டு இருப்பதோடு, வியாழனை விட 1.4 மடங்கு பெரியதாகவும் உள்ளது.
- ❖ இந்த புறக்கோள் ஆனது TESS அட்டவணைப்படி TOI 1789 என்றும் ஹென்றி டிராப்பர் அட்டவணைப்படி HD 82139 என்றும் அழைக்கப்படுகிறது.
- ❖ அகமதாபாதத்தைச் சேர்ந்த இயற்பியல் ஆராய்ச்சி ஆய்வகம் இதனைக் கண்டுபிடித்து உள்ளது.
- ❖ அதன் ஆராய்ச்சியாளர்கள் மவுண்ட் அபு ஆய்வகத்தில் உள்ள PRL (Physical Research Laboratory) அமைப்பின் 1.2 மீட்டர் அளவிலான தொலைநோக்கியில் PRL மேம்பட்ட சுற்று வட்ட-திசைவேக அபு-வான் ஆராய்ச்சி (PARAS - PRL Advanced Radial-velocity Abu-sky Search) ஒளியிழை மூலமான நிறமாலை அமைப்பினைப் பயன்படுத்தினர்.



பிரபலமானவர்கள், விருதுகள், மற்றும் நிகழ்வுகள்

பிரகாஷ் படுகோன்

- ❖ உலக பேட்மிண்டன் கூட்டமைப்பு (BWF) சபையினால் வழங்கப்படும் 2021 ஆம் ஆண்டிற்கான மதிப்பு மிக்க வாழ்நாள் சாதனையாளர் விருதிற்கு இந்தியப் பேட்மிண்டன் ஜாம்பவான் பிரகாஷ் படுகோன் தேர்வு செய்யப்பட்டுள்ளார்.
- ❖ 1983 ஆம் ஆண்டின் கோபன்ஹேகன் போட்டியில் நடைபெற்ற உலக சாம்பியன்ஷிப் போட்டியில் பதக்கம் வென்ற முதல் இந்தியர் படுகோன் ஆவார்.



முக்கிய தினங்கள்

பெண்கள் தொழில்முனைவோர் தினம் - நவம்பர் 19




- ❖ இத்தினமானது பெண்கள் தொழில்முனைவோர் தின அமைப்பு (WEDO - Women's Entrepreneurship Day Organisation) என்ற அமைப்பின் சிந்தனையில் உருவானதாகும்.
- ❖ இத்தினமானது முதன்முதலில் 2014 ஆம் ஆண்டில் அனுசரிக்கப்பட்டது.
- ❖ இது பெட் பயனிர், அனிமல் ஃபேர் மீடியா, எல்லிஸ் ஜலண்ட் மெடல் ஆஃப் ஹானர் என்ற விருதைப் பெற்ற வெண்டி டயமண்ட் என்பவரால் துவங்கப்பட்டுச் செயல்படுத்தப்பட்டது.

உலகக் கழிப்பறை தினம் - நவம்பர் 19

- ❖ இத்தினமானது சிங்கப்பூரைச் சேர்ந்த ஜாக் சிம் என்பவரால் தொடங்கப்பட்டது.
- ❖ அவர் 2001 ஆம் ஆண்டில் உலகக் கழிப்பறை அமைப்பு என்ற ஓர் அரசு சாரா அமைப்பினை நிறுவினார்.
- ❖ இதற்கு "நீடித்த நிலையான சுகாதார கூட்டணி (SuSanA - Sustainable Sanitation Alliance)" அமைப்பினால் ஆதரவு வழங்கப்பட்டது.

- ❖ 2010 ஆம் ஆண்டில், "தண்ணீர் மற்றும் சுகாதாரத்திற்கான மனித உரிமையினை (HRWS - Human Right to Water & Sanitation)" ஐக்கிய நாடுகள் அவையானது மனிதர்களின் ஒரு அடிப்படை உரிமையாக அங்கீகரித்தது.
- ❖ 2021 ஆம் ஆண்டிற்கான இத்தினத்தின் கருத்துரு, "Valuing toilets" என்பதாகும்.
- ❖ வெது நிலையான வளர்ச்சி இலக்கானது அனைவருக்கும் சுகாதாரத்தை வழங்குவதை நோக்கமாகக் கொண்டுள்ளது.




தேசிய ஒருமைப்பாட்டுத் தினம் - நவம்பர் 19



- ❖ இத்தினமானது இரும்புப் பெண்மணியும் முன்னாள் இந்தியப் பிரதமருமான இந்திரா காந்தி அவர்களின் பிறந்த நாளை நினைவு கூறும் வகையில் அனுசரிக்கப்படுகிறது.
- ❖ இவர் 1917 ஆம் ஆண்டில் நவம்பர் 19 ஆம் நாளில் பிறந்தார்.
- ❖ இவர் நாட்டின் முதல் மற்றும் ஒரே பெண் பிரதமர் ஆவார்.

சர்வதேச ஆண்கள் தினம் - நவம்பர் 19

- ❖ சர்வதேச ஆண்கள் தினமானது ஐக்கிய நாடுகள் சபையால் அதிகாரப்பூர்வமாக அங்கீகரிக்கப் படாத ஒரு தினமாகும்.
- ❖ இது டிரினிடாட் டொபாகோவில் உள்ள மேற்கிந்தியத் தீவுகள் பல்கலைக்கழகத்தில் பணியாற்றிய வரலாற்றுப் பேராசிரியரான டாக்டர். ஜெரோம் டீலக் சிங் என்பவரால் 1999 ஆம் ஆண்டில் நிறுவப்பட்டது.
- ❖ "ஆண்களுக்கும் பெண்களுக்கும் இடையிலான சிறப்பான தொடர்பு" என்பது இந்த ஆண்டிற்கான இத்தினத்தின் கருத்துரு ஆகும்.



ஆப்பிரிக்கத் தொழில்மயமாக்கல் தினம் - நவம்பர் 20

- ❖ ஐக்கிய நாடுகளின் பொதுச் சபையானது, 1989 ஆம் ஆண்டில், நவம்பர் 20 ஆம் தேதியினை "ஆப்பிரிக்கத் தொழில்மயமாக்கல் தினமாக" அறிவித்தது.
- ❖ இது ஆப்பிரிக்காவிற்கான இரண்டாவது தொழில்துறை மேம்பாட்டு தசாப்தத்தின் (1991-2000) கட்டமைப்பிற்குள் அறிவிக்கப்பட்டது.
- ❖ 2021 ஆம் ஆண்டிற்கான ஆப்பிரிக்கத் தொழில்மயமாக்கல் தினத்திற்கான மாநாட்டின் கருத்துருவானது, ஆப்பிரிக்காவின் கோவிட்-19 பெருந்தொற்றிற்குப் பிந்தையக் கால கட்டத்தின் மேம்பாட்டிற்கு நிதியளித்தல் என்பதாகும்.



உலக குழந்தைகள் தினம் - நவம்பர் 20

- ❖ இந்தத் தினமானது முதன்முதலில் 1954 ஆம் ஆண்டு டிசம்பர் 14 அன்று ஐக்கிய நாடுகள் பொதுச் சபையால் அனுசரிக்கப்பட்டது.
- ❖ பின்னர் 1959 ஆம் ஆண்டில், இதே நாளில் ஐக்கிய நாடுகள் பொதுச் சபையினால் குழந்தைகளின் உரிமைகள் பிரகடனம் வெளியிடப்பட்ட நாளை நினைவு கூறும் வகையில் இந்தத் தினத்தை அறிவிக்கத் திட்டமிட்டது.
- ❖ 1989 ஆம் ஆண்டு நவம்பர் 20 அன்று குழந்தைகளின் உரிமைகள் தொடர்பான ஒரு உடன்படிக்கையினையும் ஐக்கிய நாடுகள் பொதுச் சபை ஏற்றுக் கொண்டது.
- ❖ 1925 ஆம் ஆண்டில் ஜெனீவா நகரில் நடைபெற்ற உலக குழந்தைகள் நல மாநாட்டின் போது சர்வதேச குழந்தைகள் தினமானது முதன்முதலில் அறிவிக்கப்பட்டது.
- ❖ இந்த ஆண்டிற்கான இத்தினத்தின் கருத்துரு 'ஒவ்வொரு குழந்தைகளுக்கும்மான சிறந்த எதிர்காலம்' என்பதாகும்.



உலகத் தொலைக்காட்சி தினம் - நவம்பர் 21




- ❖ வானொலிக்கு அடுத்தபடியாக, பொழுதுபோக்கிற்கும் தகவல் பரிமாற்றத்திற்கும் இரண்டாவது ஆதாரமாக தொலைக்காட்சி விளங்கி வருகிறது.
- ❖ 1996 ஆம் ஆண்டில் ஐக்கிய நாடுகளின் பொதுச் சபையானது நவம்பர் 21 ஆம் தேதியினை உலகத் தொலைக்காட்சி தினமாக அறிவித்தது.
- ❖ 1996 ஆம் ஆண்டில் நவம்பர் 21 மற்றும் 22 ஆகிய தேதிகளில் ஐக்கிய நாடுகள் பொதுச் சபையானது, முதல் உலகத் தொலைக்காட்சி மன்றத்தை நடத்தியது.
- ❖ 1924 ஆம் ஆண்டில், ஐக்கிய இராஜ்ஜியத்தினைச் சேர்ந்த ஜான் லோகி பெயர்ட் (John Logie Baird) என்பவரால் தொலைக்காட்சி கண்டுபிடிக்கப்பட்டது.

சாலை விபத்துகளால் பாதிக்கப்பட்டவர்களுக்கான உலக நினைவு தினம் - நவம்பர் 21

- ❖ இத்தினமானது 1993 ஆம் ஆண்டில் ரோட் பீஸ் எனப்படும் சாலை விபத்தில் பாதிக்கப்பட்டவர்களுக்கான ஒரு தொண்டு நிறுவனத்தினால் தொடங்கப்பட்டது.
- ❖ 2005 ஆம் ஆண்டில் ஐக்கிய நாடுகளின் பொதுச் சபை இத்தினத்தை ஏற்றுக் கொண்டு

உள்ளது.

- ❖ மற்ற நாடுகளை விட, இந்தியாவில் தான் சாலை விபத்துகளால் அதிக உயிரிழப்புகள் ஏற்படுகின்றன.
- ❖ தமிழகத்தில் தோழன் என்ற தன்னார்வத் தொண்டு நிறுவனம் ஒன்று, போக்குவரத்து விழிப்புணர்வுப் பிரச்சாரம் போன்ற பல்வேறு முயற்சிகளை எடுத்து வருகிறது.
- ❖ இந்த ஆண்டிற்கான இத்தினத்தின் கருத்துரு 'நினைவில் கொள்ளுங்கள். ஆதரவு அளியுங்கள். செயல்படுங்கள்' என்பதாகும்.



உலக மீன்வள தினம் - நவம்பர் 21

- ❖ இத்தினமானது ஆரோக்கியமான மற்றும் நீடித்த கடல் சுற்றுச்சூழல் அமைப்புகளின் முக்கியத்துவத்தினையும், உலகில் மீன்வளத்தின் நிலையான இருப்புகளை உறுதி செய்வதினையும் எடுத்துரைக்கிறது.
- ❖ 2021 ஆம் ஆண்டில் ஐந்தாவது உலக மீன்பிடி தினமானது அனுசரிக்கப்படுகிறது.
- ❖ 2015 ஆம் ஆண்டில் இதே நாளில் தான், புதுதில்லி நகரில் சர்வதேச மீன்வர் அமைப்பின் பிரம்மாண்ட திறப்பு விழா நடைபெற்றது.

